



FLORIANA
Borgo Kiborra

KUNSILL LOKALI - FLORIANA - LOCAL COUNCIL
15 Pjazza Emanuel S. Tonna, Floriana FRN1483
Telephone No. 21 235523, 21 236951 Fax No. 21 237723

2 ta' Dicembru 2014

LAQGHA TAL-KUNSILL

Minuti tad-Disgha u Tletin (39) laqgħa tas-Sitt Kunsill Lokali Floriana

Is-Sindku sejjah id-Disgha u Tletin (39) Laqgħa tas-Sitt Kunsill Lokali Floriana, li nzammet **nhar it-Tlieta 25 ta' Novembru 2014 fil-5.30pm**, b'din l-agenda:

1. Approvazzjoni tal-Minuti
2. Punti imqajjma mill-minuti
3. Komunikazzjonijiet mis-Sindku
4. Mistoqsijiet lis-Sindku
5. Rapporti u Minuti tal-Kumitati / Sottokumitati
6. Rapporti minn Ufficiali tal-Kunsill
7. Approvazzjoni ta' Hlas ta' Kontijiet Pendenti, Xiri u Materji Finanzjarji
8. Mozzjonijiet / Rakkomandazzjonijiet
9. Rapport Finanzjarju tat-Tielet Kwart
10. Fanali Ornamentali fi Pjazza San Publu
11. Attivita tal-Milied mad-Dar ta' l-Anzjani
12. Progett Taht il-forka
13. Hruq tal-iskart domestiku
14. Gibjun ta Hdejn l-Agfa
15. Skema ta Parkegg Residenzjali
16. Latrina Pubblici ta Hdejn Bieb il-Bombi
17. Kawza Legali DJS Trading Ltd
18. Skema ta Attivitajiet Kulturali – Memo 27/2014
19. Traffiku u Parkegg
20. Tournament tal-Football
21. Bankini Balzunetta
22. Arblu tal-bandiera fi Triq Sant'Anna
23. Progetti Binja Vilhena u Binja Preziosi
24. Aggornament tal-Laqgħa



Ghad-Disgha u Tletin (39) laqgħa tas-Sitt Kunsill kien hemm prezenti **is-Sindku Nigel Holland, il-Kunsillier Vincent Borg u l-Kunsilliera Davina Sammut Hili** flimkien mas-Segretarju Ezekuttiv assistit mill-iskrivana E. Borg Bonaci.

L-Ambaxxatur Lokali ghaz-Zghazagh Jean Zarb ma kienx prezenti.

Il-Vici Sindku Matthew Paris u l-Kunsillier Edward Torpiano attendew wara materja nru 1.2.

Bidu tal-laqgħa:

Il-laqgħa nfethet permezz ta' talba zghira mis-Sindku Nigel Holland.

1


1.0 Approvazzjoni tal-Minuti

1.1. Il-minuti tat-tmienja u tletin (38) laqgħa tal-Kunsill gew iccirkolati minn qabel ma' l-avviz tal-laqgħa u għaldaqstant gew unanimament ikkunsidrati bħala moqrija.

1.2 Il-minuti msemija f'1.1 gew approvati unanimament, wara li tressqet mozzjoni mill-Kunsillier Vincent Borg u ssekondata mill-Kunsilliera Davina Sammut Hili. Konsegwentament gew iffirmati l-minuti tal-laqgħa tal-Kunsill mis-Sindku u mis-Segretarju Ezekuttiv.

Nota: 17:32 Il-Kunsillier Edward Torpiano attenda għal-laqgħa.
Il-Vici Sindku Matthew Paris attenda għal-laqgħa.

2.0 Punti imqajjma mill-minuti

2.1 Il-Kunsillier Vincent Borg għamel riferenza għall-materja nru 3.2 (38) u saqsa jekk kienx hemm xi żvilupp. Is-Sindku Nigel Holland qal li l-periti taz-żewg partijiet kienu qablu fuq l-intervent li għandu jsir u għalhekk kien talab lis-Segretarju Ezekuttiv sabiex jibda l-process biex tinhareg sejha. Is-Segretarju Ezekuttiv qal li għalkemm hu kien diga pprepara d-dokument għas-sejha għall-offerti, kien hemm kuntrattur li kien offra li jagħmel ix-xogħol imsemmi bi prezz ta' €990 li hu inqas mir-rata tal-perit.

2.1.1 Wara mozzjoni mressqa mill-Kunsillier Edward Torpiano u ssekondata mill-Kunsilliera Davina Sammut Hili, ittiehed vot favur l-approvazzjoni tal-kwotazzjoni mogħtija mill-kuntrattur Daniel Attard, bir-riżultat kien:

Favur: 4 (ET, DSH, NH, VB)

Kontra: 0

Astensjonijiet: 1 (MP)

2.1.2 Il-Vici Sindku Matthew Paris talab li jigi ddikjarat li r-raguni għalfejn kien qed jastjeni kien minhabba kunflitt t'interess peress li s-Sur Attard kien kljent tiegħu.

2.1.3 Is-Sindku sostna li x-xogħol għandu jigi approvat u vverifikat mill-Perit u ssuggerixxa li l-Kunsill għandu jibqa' jzomm rotazzjoni tajba fuq il-kuntratturi li ssoltu jagħtu servizz lill-Kunsill.

2.2 Il-Kunsillier Vincent Borg għamel riferenza għall-materja nru 3.7 (38) u saqsa jekk kienx hemm xi żvilupp dwar din il-locality map. Is-Sindku Nigel Holland qal li hu kien qed jahdem sabiex tigi rrangata din il-mappa. Is-Segretarju Ezekuttiv qal li kien informa lid-disinjatur originali li talab li jigi pprezentat id-disinn propost sabiex ikun jista' jagħti stima. Is-Sindku qal li l-uniku tibdil li ser jagħmel kien bdil f'ismijiet u xi tibdil iehor zghir u għalhekk ma kellux jaffetwa l-istima. Il-Vici Sindku Matthew Paris fakkar li jekk kienet ser tinbidel l-orjentazzjoni tal-mappa dan seta' jaffetwa l-prezz.

2.3 Il-Kunsillier Vincent Borg għamel riferenza għall-materja nru 3.8 (38) u saqsa jekk kienetx ingiebet stima għall-pubblikazzjoni ta' iktar kopji tal-Floriana Heritage Trail. Is-Segretarju Ezekuttiv qal li kellu jiehu hsieb jitlob kwotazzjoni għal dan kif jaslu għaliha.

2.4 Il-Kunsillier Vincent Borg għamel riferenza għall-materja nru 4.4 (38) u saqsa jekk kienetx ittiehdet azzjoni kontra l-bar li qed johrog imwejjed bla permess. Is-Segretarju Ezekuttiv informa li hu kien talab lill-kumpanija tal-gwardjani lokali sabiex jinvestigaw. Il-Kunsillier Borg saqsa lil min ikunu dovuti t-tariffi relatati mal-permess tal-imwejjed. Is-Segretarju Ezekuttiv informa li permess temporanju għall-imwejjed ikun mogħti mill-Kunsill filwaqt li wiehed permanenti jrid jigi approvat u jithallas lill-MTA.

2.5 Il-Kunsillier Vincent Borg ghamel riferenza għall-materja nru 4.4 (38) u saqsa jekk kienx hemm xi żviluppi rigward il-mixgħela tas-sigar fi Triq Nazzjonali. Is-Segretarju Ezekuttiv wiegeb li t-talba kienet saret. Il-Kunsilliera Davina Sammut Hili qalet li kien hemm dwal mas-sigar.

2.6 Il-Kunsillier Vincent Borg ghamel riferenza għall-materja nru 7.5 (38) u saqsa jekk kienx hemm żvilupp dwar il-proposta li l-kunsillieri jagħtu donazzjoni mill-allokkazzjoni tagħhom.

2.6.1 Is-Sindku qal li min jixtieq li jagħti parti mill-allokkazzjoni tiegħu bħala donazzjoni għandu jinforma lis-Segretarju Ezekuttiv sabiex jiehdu hsieb inaqas l-ammont mitlub.

2.6.2 Il-Vici Sindku Matthew Paris saqsa kif kienet ser tidher din id-donazzjoni jekk hux bħala kunsill lokali jew jekk hux kollettivament bħala l-kunsill kollha ta' Malta. Is-Segretarju zekuttiv qal li jrid jivverifika jekk kienet ser tidher fuq il-Kunsill Lokali Floriana.

2.6.3 Il-Kunsilliera Davina Sammut Hili pproponiet li d-donazzjonijiet jingħataw lill-President ta' Malta matul il-forum.

2.6.4 Il-Vici Sindku Matthew Paris qal li hu jippreferi li d-donazzjonijiet jgħaddu bħala Forum Rigenerazzjoni Floriana.

2.6.5 Il-Kunsilliera Davina Sammut Hili pproponiet li tintbagħat cirkolari lill-ghaqdiet li xtaqu jippartecipaw u jagħtu d-donazzjoni tagħhom. Il-Kunsill qabel.

2.7 Il-Kunsilliera Davina Sammut Hili għamlet riferenza għall-materja nru 4.2 (38) u nformat li matul l-attività tal-Breast Cancer Awareness kienet attendiet ukoll il-President ta' Malta u li l-attività kienet ta' success.

2.8 Il-Kunsilliera Davina Sammut Hili għamlet riferenza għall-materja nru 4.6 (38) u saqsiet jekk kinietx inharget kontravvenzjoni lill-kuntrattur in kwistjoni. Is-Segretarju Ezekuttiv qal li nel frattempo il-kuntrattur kien gie jhallas il-permessi li kellu b'lura apparti l-fatt li d-decizjoni biex wiehed iharrek lill-kuntrattur kienet ittiehdet tard wisq u għalhekk il-kuntrattur ma setax jitharrek. Is-Sindku Nigel Holland qal li hu jinsisti li l-kuntrattur jigi mharrek minkejja li għadda z-zmien ladarba hu kien naqas milli jipprocedi kif suppost. Is-Segretarju Ezekuttiv qal li għandu jiccekkja mal-kumpanija tal-gwardjani lokali jekk dan setax jigi mharrek.

2.9 Is-Sindku Nigel Holland saqsa jekk kienx hemm permess għal scaffolding fi Triq is-Suq. Is-Segretarju Ezekuttiv wiegeb li għandu jivverifika mal-ufficju biex f'kaz li ma kienx hemm permess, il-kuntrattur jigi mitlub iħallas.

2.10 Il-Kunsilliera Davina Sammut Hili għamlet riferenza għall-materja tal-isprall mizdud fi Triq San Tumas u saqsiet jekk kienx hemm xi żvilupp. Is-Sindku qal li hu kien insista mal-kuntrattur Imqabbad apparti, General Ecological Services (GES), sabiex jiltaqa' miegħu u li wara li gie, fi ftit minuti kienet giet solvuta l-problema. Huwa kompli billi qal li rrizulta li l-problema kienet qed tigi kkawzata minhabba xi bottijiet li kien hemm isoddu l-isprall.

2.10.1 Is-Sindku ssuggerixxa li l-ispiza tal-kuntrattur terzjarja (GES) għandha titnaqqas mill-ammont dovut lill-WM Environmental Ltd. Ladarba dan kien nuqqas tal-kuntrattur li kien responsabbli mit-tindif tal-ispralli. Tali mozzjoni giet issekondata mill-Kunsillier Edward Torpiano u ttiehed vot bir-riżultat kien:

Favur: 5 (NH, Et, DSH, VB, MP)
Kontra: 0
Astensjonijiet: 0

2.11 Is-Sindku qal li hu kien tkellem mal-kuntrattur WM Environmental Ltd, li kien ammetta li bin-numru ta' nies li ghandu biex inaddfu l-Floriana ma setax ilehhaq it-tindif kollu. Is-Sindku qal li l-kuntrattur qallu li kien tort tal-Kunsill li ma talabx specifikament fis-sejha ghall-offerti kemm ser ikollu bzonn nies biex isir it-tindif kif stipulat. Is-Sindku kompli li dan kien ragunament inaccettabli ghax kull min jitfa l-offerta kellu jindika n-numru ta' nies li ser jahdem bihom u kien intrabat li jonora l-kuntratt b'dak l-istess numru ta' nies, u kien abbazi ta' dan li l-kuntrattur WM Environmental rebah l-offerta.

2.12 Il-Kunsillier Vincent Borg qal li dakinhar stess kien ircieva ilment iehor dwar sprall iehor mizdud.

2.13 Is-Sindku Nigel Holland ghamel riferenza ghad-decizjoni mittieghda fil-laqgħa precedenti li jinhatar kuntrattur differenti biex jarma Triq Sant'Anna. Huwa qal li filwaqt li jammira l-isforzi ta' kulhadd sabiex jitnaqqsu l-ispejjez, iħoss li l-Kunsill kellu jikkunsidra li jitlob lill-kuntrattur precedenti jekk kienx lest li jahdem ix-xogħol bl-istima mogħtija mill-kuntrattur il-għdid. Il-Kunsilliera Davina Sammut Hili saqsi jekk il-kuntratt kienx jistipula li l-Kunsill kien dovut jagħmel hekk. Is-Sindku qal li ma kienet inkisret l-ebda ligi jew kundizzjoni mill-kuntratt izda seta' sar hekk per kirjanza.

3.0 Komunikazzjonijiet mis-Sindku

3.1 Is-Sindku Nigel Holland ghamel riferenza għal laqgħa li saret ma' KDF Ltd. fejn is-Sur Karl De Flavia kien qed jargumenta li r-rawl bolts li qed jintuzaw fit-tizjin tal-Milled ta' Triq Sant'Anna kienu jappartjenu lilu.

3.1.1 Is-Sindku Nigel Holland qal li hu kien issuggerixxa li l-Kunsill jitlob parir mingħand l-Avukat tiegħu. Huwa qal li l-avukat kien insista li dawn ir-rawl bolts ma kienux jappartjenu lill-kuntrattur u li hu ma kellu obbligu għal xejn.

3.1.2 Is-Sindku qal li l-kuntrattur kompli jinsisti li dawn kienu tiegħu u li kien ser jaqlagħhom. Is-Sindku qal ukoll li eventwalment il-kuntrattur kien gie mgharraf li jekk dawn jitnehhew, allura l-Kunsill kien ser ikollu jagħmel rapport lill-Pulizija ladarba tkun intmisset proprjeta' tiegħu.

3.1.3 Is-Sindku qal li l-kuntrattur baqa' jinsisti li dawn kienu tiegħu u li kellu l-ircevuta fiskali tagħhom.

3.1.4 Il-Kunsillier Vincent Borg qal li hu ma jaqbilx ma' dan l-agir ladarba l-kuntrattur kien thallas tax-xogħol kollu li kien sar u dan kien jinkludi wkoll il-materjal involut biex ix-xogħol isir.

3.1.5 Is-Sindku qal li l-korrispondenza kollha mibghuta bejn il-Kunsill u l-kuntrattur kienet qed tigi mibghuta wkoll lill-Avukat sabiex tigi itina l-pariri legali tiegħu.

3.2 Is-Sindku Nigel Holland ressaq talba mingħand il-operaturi tal-bar tal-Floriana Football Club li kienu qed jitolbu l-assistenza tal-Kunsill sabiex titwessa' l-bankina ta' quddiem il-kazin. Is-Segretarju Ezekuttiv qal li għandu jivverifika fil-minuti ta' legislaturi precedenti sabiex jara x'kien sar f'kaz simili. Il-Vici Sindku Matthew Paris qal li hu ma jaqbilx fil-principju izda ladarba kien hemm precedent allura jemmen li l-Kunsill għandu jara x'jista' jagħmel. Il-Kunsilliera Davina Sammut Hili qalet li hi m'għandhiex oggezzjoni bil-kundizzjoni li l-ewwel tingieb kwotazzjoni għax-xogħol imsemmi, jekk sar hekk f'kaz precedenti.

Għall-materjal

3.3 Is-Sindku Nigel Holland ghamel riferenza ghal-laqqha li kellu mas-Sur Wilson Mifsud fejn gie mqajjem punt rigward il-gabra tal-boroz grizi. Huwa qal li l-kuntrattur sostna li xi boroz grizi ma jingabrux meta jkun evidenti li jkun fihom skart imhallat jew mhux riciklat kif suppost. Is-Sindku ssuggerixxa li l-Kunsill jiehu hsieb jaghmel stickers sabiex il-kuntrattur ikun jista' jwahhalhom ma' dawk il-boroz kollha li ma jkollhomx skart riciklat kif suppost, kemm biex in-nies ikunu jafu ghalfejn ma ngabrux il-boroz qabel ma jaghmlu l-ilment u wkoll bhala mezz ta' edukazzjoni. Il-Kunsill qabel mal-proposta u qabel li ghandu jiehu hsieb jaghmel dawn l-istickers.

3.4 Il-Kunsillier Edward Torpiano saqsa lis-Segretarju Ezekuttiv jekk kienx hemm xi ilmenti rigward boroz li ma ngabrux u li thallew barra hdejn l-Ambaxxata Taljana. Is-Segretarju Ezekuttiv wiegeb li hu kien ikkuntattja lil min ilmenti

3.5 Il-Kunsillier Vincent Borg qal li hu kien innota li x-xufier tal-iscamel kien qed jidhol f'xi toroq bir-reverse u b'konsegwenza jispicca anke jitla' fuq il-bankini. Huwa qal ukoll li nnota wkoll li l-vettura kienet anke tghaddi wrong way. Huwa qal li dawn kienu nuqqasijiet tax-xufier tal-vettura u mhux tal-kuntrattur per se. Is-Sindku qal izda li kellu jkun il-kuntrattur li jiehu azzjoni dwar l-agir tal-haddiema tieghu.

3.6 Is-Sindku ssuggerixxa li s-Segretarju Ezekuttiv jinforma lir-residenti li l-gabra tal-iskart ta' nhar ta' Hadd kienet qed issir kmieni u li r-residenti ghandhom jiehu hsieb johorgu l-boroz taghhom fil-hin stipulat.

3.7 Il-Kunsillier Vincent Borg ghamel riferenza ghall-gabra tal-iskart goff u saqsa x'qed jigri meta xi resident jinforma li l-oggett tieghu ma jkunx ingabar. Huwa qal li f'kaz partikolari kien informat minn resident li l-kuntrattur ma marx ghall-oggett. Huwa qal li l-gabra kienet regghet tnizzlet ghad-data li jmiss u minkejja dan xorta wahda l-oggett kien baqa' ma ngabarx.

3.7.1 Is-Segretarju Ezekuttiv qal li l-ufficju kien jivverifika wara kull gabra billi jcampel lir-residenti u jara jekk l-affarijiet ikunux ingabru.

3.7.2 Is-Sindku Nigel Holland qal li jekk dawn l-ilmenti ser jibqghu jippersistu allura l-Kunsill ghandu jikkunsidra li jibda' johrog default notices lill-kuntrattur.

3.8 Is-Sindku Nigel Holland ressaq talba sabiex isir dog bin hdejn ic-Centru tas-Sahha. Il-Kunsill ma sabx oggezzjoni u qabel li ghandu jftlob kwotazzjoni biex dan isir.

3.9 Is-Sindku Nigel Holland ghamel riferenza ghal xi kazijiet fejn impjegati fil-Floriana kienu qed igibu l-iskart domestiku maghhom u jarmuh barra. Is-Sindku qal li dawn l-ilmenti ghandhom jghaddu lill-gwardjani lokali sabiex tittiehed kull azzjoni necessarja kontra kull min ihammeg.

3.10 Is-Sindku Nigel Holland qal li kien tkellem mal-kuntrattur Wilson Mifsud rigward il-hsara li saret fuq il-bollards fi Trejjet l-Imhazen. Huwa qal li l-kuntrattur kien ammetta li l-hsara kienet saret mill-haddiema tieghu. Is-Segretarju Ezekuttiv ikkonferma li l-kuntrattur kien ammetta u kien accetta li jigi jsewwi l-hsarat izda l-haddiema tal-Kunsill kienu lehqu rrangaw il-hsara huma.

3.11 Is-Sindku Nigel Holland gibed l-attenzjoni li fuq il-Fosos ta' Sant'Anna hemm zewg qsari li ghandhom palmi zghar u ssuggerixxa li l-Kunsill igib iktar minn dawn il-palm sabiex jitpoggew fil-pots li hemm vojta fuq l-istess fosos, kif ukoll fi Gnien Vilhena u f'xi postijiet ohra. Is-Segretarju Ezekuttiv qal li l-palm ikollhom bzonn ftit ilma sakemm jaqbd u li jekk ma jissaqqewx jispicaw imutu. Is-Sindku qal li allura l-Kunsill kellu jiehu l-opportunita' sabiex jizra dawn il-palm fix-xhur tax-Xitwa.

3.12 Il-Kunsilliera Davina Sammut Hili ghamlet riferenza ghas-suggeriment li gie moghti matul – Assemblea Generali Furjaniza fejn xi residenti talbu li jithawwlu xi pjanti taht il-logog. Hija



ssuggeriet li l-Kunsill jiehu hsieb ihawwel il-pjanti u jitlob l-ghajnuna tar-residenti sabiex isaqqu l-pjanta ta' quddiemhom. Is-Sindku qal li l-Kunsill ghandu jikkunsidra din it-talba aktar tard sabiex l-ewwel jara kemm hemmhwat vojta u jara xi pjanti ghandu bzonn jordna.

3.13 Is-Sindku Nigel Holland qal li kien gie avvicinat mill-Floriana Young Stars Hockey Club li nformawh li l-madwar kien qed jeghreq meta taghmel hafna xita. Is-Sindku ppropona li l-Kunsill jitlobb lill-Gvern Centrali sabiex jiehu azzjoni u jaghmel xi gutter jew dak necessarju biex il-problema tissolva.

3.14 Is-Sindku Nigel Holland ressaq korrispondenza minghand it-TCTC li offrew biex ghal darb'ohra l-Kunsill jerga' jorganizza korisjiet tal-kompjuter ghar-residenti tal-lokalita'. Il-Kunsilliera Davina Sammut Hili qalet li ghalkemm l-attendenza ma tkunx wahda kbira, xorta wahda thoss li dawn il-korsijiet ghandhom jinzammu sabiex jaghtu opportunita' lil dawk li jkunx jixtiequ jattendu. Is-Sindku ssuggerixxa li l-Kunsill ikellem lill-kumpanija sabiex tikkunsidra li jkun hemm kundizzjonijiet differenti ghal-lokalita' tal-Floriana ladarba l-attendenza tkun minima u ghalhekk ma jkunx hemm ritorn soddisfacenti fuq il-prezz imhallas. Il-Kunsill qabel.

3.15 Il-Vici Sindku Matthew Paris ghamel riferenza ghall-materja nru 3.14 u qal li matul il-laggha tar-Regjun kienet giet diskussa l-possibilita' li dawn il-korsijiet jibdwu jithallsu mir-Regjun Xlokk. Il-Kunsill qabel li ghandu jivverifika mar-Regjun jekk kienx hemm iktar zviluppi dwar din il-materja sabiex jara kif ser jipprocedi rigward l-offerta' ghal dawn il-korsijiet.

3.16 Il-Kunsilliera Davina Sammut Hili qalet li kienet innotat li jezistu sleeping policemen zgħar f'lokalitajiet ohra u ssuggeriet li l-Kunsill jikkunsidra li jinstalla sleeping policeman simili minflok dawk li ssoltu jigu nstallati. Il-Kunsill qabel li ghandu jistaqsi dwarhom u jivverifika mal-perit jekk dawn ikunx possibbli.

3.17 Is-Sindku Nigel Holland ghamel riferenza ghar-rapporti mghoddija mill-Pulizija rigward in-nuqqas t'gheluq tal-gonna tal-Floriana. Il-Kunsilliera Davina Sammut Hili ikkonfermat li dan kien minnu u li l-gonna kienu qed jibqghu miftuhin. Il-Kunsillier Vincent Borg ippropona li l-kuntrattur ghandu jigi ppenalizzat permezz ta' default notice ghal dawn in-nuqqasijiet.

3.17.1 Is-Sindku Nigel Holland ressaq mozzjoni sabiex il-kuntrattur jigi mmultat €25 multa ghal kull jum li fih naqas, b'total ta' hamest ijiem.

3.17.2 Il-Kunsilliera Davina Sammut Hili ressqet kontro mozzjoni sabiex il-kuntrattur jinghata default notice kif ukoll multa ta' €125, issekondat mill-Kunsillier Vincent Borg, bir-rizultat kien:

Favur: 2 (DSH, VB)
Kontra: 3 (NH, ET, MP)
Astensjonijiet: 0

3.17.3 Wara mozzjoni mressqa mis-Sindku Nigel Holland sabiex il-kuntrattur jigi mmultat ghal total ta' €125, issekondat mill-Kunsillier Edward Torpiano, ittiehed vot bir-rizultat kien:

Favur: 3 (NH, ET, MP)
Kontra: 2 (VB, DSH)
Astensjonijiet: 0

3.18 Il-Kunsilliera Davina Sammut Hili informat lill-Kunsill li kienet giet avvicinata minn persuna sabiex il-Kunsill johrog no objection ghal zieda ta' dawl f'Hornworks Ditch. Hija qalet li kienet irrakomandat li l-ewwel japplika l-Enemalta.

3.18.1 Il-Kunsilliera Davina Sammut Hili qalet li kienet giet informata li jekk jizdied xi dawl b'talba tal-Kunsill, dan ikollu jithallas mill-Kunsill

3.18.2 Is-Segretarju Ezekuttiv ikkonferma din l-informazzjoni.

3.18.3 Is-Sindku qal li jekk hemm bzonn li jizdied id-dawl allura l-Kunsill ghandu jikkunsidra li jaghmel dan.

3.18.4 Il-Kunsilliera Sammut Hili qalet li t-triq jista jkun li ghandha bzonn iktar dawl ghax it-triq hi mudlama u taghti lok ghall-abbuz. Il-Kunsill qabel li ghandu jmur fuq il-post sabiex ikun jista' jiehu decizjoni finali.

3.19 Is-Sindku Nigel Holland ressaq korrispondenza minghand il-Kazin tal-Banda Vilhena fejn talbu l-permess tal-Kunsill biex jorganizzaw attivita' fuq il-Fosos. Is-Sindku talab lis-Segretarju Ezekuttiv sabiex jivverifika sew id-dettalji u jekk it-talba ghadhiex valida ghax dehrlu li semgha li l-kazin tal-banda mhux ser jipprocedu bl-attivita'. Il-Kunsill qabel li nel frattemp jaghmel provisional booking sakemm it-talba tigi kkonfermata.

3.20 Is-Sindku Nigel Holland ressaq ittra minghand l-avukat tas-Sur Wilson Mifsud fejn ghal darb'ohra kien qed jerga' jikkontesta d-default notice li nghatat mill-Kunsill. Is-Sindku qal li hu kien ser ikompli jinsisti fuq il-pozizzjoni tieghu dwar id-default notice mahruga. Il-Kunsill ma qabilx li ghandu jirtira din id-default notice ladarba kien hemm prova cara u kien hemm anke min kien lest jitle' jixhed ghan-nuqqasijiet li ghalihom inharget id-default notice.

3.21 Is-Sindku Nigel Holland informa lill-Kunsill li l-Partit Nazzjonalista kien finalment hallas ghall-bankijiet li kienu naqsu snin ilu minn fuq il-Fosos waqt l-attivitajiet tal-Indipendenza.

3.22 Is-Sindku Nigel Holland informa lil l-Kunsill li l-Ambaxxatur ghaz-Zghazagh prezenti ghalaq it-18-il sena, ghalhekk irid jinhatar persuna ohra. Il-Kunsill qabel li din il-materja ghandha tkun fuq l-agenda tal-lagha li jmiss.

3.23 Is-Sindku Nigel Holland ressaq korrispondenza minghand Smart Cabs li kienu qed jippjanaw li igibu minibuses tal-elettriku li jibdw iduru mal-lokalita' u talbu n-no objection tal-Kunsill sabiex jopera fil-Floriana. Il-Kunsill ma sabx oggezzjoni biex jibda jinghata dan is-servizz.

3.23.1 Is-Sindku qal li huma kienu qed jitolbu wkoll li l-Kunsill jipprovdilhom materjal pubblicitarju sabiex jitqassam matul dawn it-tours. Il-Kunsill ma sabx oggezzjoni.

3.23.2 Is-Segretarju Ezekuttiv gibed l-attenzjoni ghall-fatt li l-kumpanija kienet qed titlob ukoll li l-Kunsill jaghtihom esklussivita' biex jipprovdu dan is-servizz madwar il-lokalita'. Is-Segretarju Ezekuttiv qal li dan ma kienx possibli legalment minhabba li kien hemm bzonn li tinhareg sejha ghall-offerti biex wiehed jinghata esklussivita' fuq perjodu ta' snin.

3.23.3 Ghalhekk il-Kunsill qabel li ghandu jinformahom li m'ghandux oggezzjoni biex jigi pprovdut dan is-servizz u lanqas biex jipprovdi materjal pubblicitarju izda m'huwix f'pozzjoni li jikkonferma l-esklussivita' ghal dan is-servizz ghal numru ta' snin.

3.23.4 Is-Segretarju Ezekuttiv qal li li l-hsieb taghhom hi li l-venda taghhom tkun hdejn l-Argotti u li t-tluq isir minn hemm. Il-Kunsill ma sabx oggezzjoni.

3.24 Is-Segretarju Ezekuttiv ghamel riferenza ghall-problema li qed tinqala ta' kull darba meta

jkun hemm il-gabra tal-iskart goff fejn il-kuntrattur kien jitlob li l-karta tingabar qabel il-hin stipulat mill-Kunsill. Is-Segretarju Ezekuttiv talab lill-Kunsill jekk jikkunsidrax li l-gabra ssir f'nofsinhar minflok fis-2pm. Il-Kunsill ma sabx oggezzjoni li l-gabra ssir f'nofsinhar, bil-kundizzjoni li l-karta ma tingabarx qabel il-11.45am u dan il-ftehim b'mod temporanju u bi zmien ta' prova sal-ahhar tas-sena, u wara il-kunsill izomm id-dritt li jirrevedi.

4.0 Mistoqsijiet lis-Sindku

4.1 Il-Vici Sindku Matthew Paris ghamel riferenza ghad-diskussjoni li qamet matul il-laqgha ta' Regjun Xlokk fejn gie diskuss l-installazzjoni tal-earth electrodes. Huwa qal li kien gie deciz li din il-materja titressqa quddiem l-Assocjazzjoni ghall-Kunsilli Lokali ladarba din kienet tikkoncerna lill-kunsilli lokali kollha.

4.2 Il-Vici Sindku Matthew Paris ghamel riferenza ghall-ispejjez relatati mat-tribunal fejn il-Ministeru jixtieq li l-ispejjez jigu assorbiti mir-regjun ikkoncernat. Il-Vici Sindku Paris qal li legalment din ma taghmilx sens minhabba li hemm bzonn li tassigura l-indipendenza bejn ir-regjuni u t-tribunal. Huwa kompli billi qal li kien gie deciz li r-Regjun jikteb lill-Ministeru sabiex juri t-thassib tieghu.

4.3 Il-Kunsillier Edward Torpiano saqsa jekk kienx minnu li nhareg permess lill-kuntrattur sabiex f'nru 14 Pjazza Sir Luigi Preziosi titpogga sodda tal-konkos taht il-bankina. Is-Segretarju Ezekuttiv wiegeb li l-Kunsill johrog permess ta towercrane, li ovvjament tinkludi il-bazi taghha, izda tali permess ikun bi skadenza.

4.3.1 Is-Sindku saqsa ghalfejn il-kuntrattur ma kienx tharrek l-ghada li skada l-permess ladarba dan ma kienx rega' gie mhallas.

4.3.2 Is-Segretarju Ezekuttiv wiegeb li l-permess kien skada fit-30 ta' Marzu 2014 u sa dakinhar kien ghadu ma giex jaghmel permess iehor.

4.3.3 Is-Sindku sostna li l-Kunsill ghandu jiehu azzjoni kontra l-kuntrattur ladarba l-materjal u din is-sodda kienet qed tithalla fuq il-post minghajr permess.

4.3.4 Is-Segretarju Ezekuttiv ipprezenta abbozz tal-ligi li titratta dawn il-materji.

4.3.5 Il-Vici Sindku Matthew Paris ippropona li l-Kunsill jibghat ittra lill-kuntrattur sabiex ihallas l-arretrati li ghandu f'permessi li ghadhom ma thallsux. Il-Kunsill qabel li ghandu jimmulta lill-kuntrattur skont kif stipulat mil-ligi.

4.3.6 Il-Kunsill qabel ukoll li l-kunsillier responsabbli mill-MEPA ghandu jiehu hsieb jirraporta dan il-kaz u jitlob li tohrog enforcement notice.

Nota: 19:00 Is-Sindku Nigel Holland talab li jkun skuzat.

5.0 Rapporti u Minuti tal-Kumitati / Sottokumitati

5.1 Il-Kunsillier Vincent Borg talab lis-Segretarju Ezekuttiv sabiex jiccirkola l-minuti tal-ahhar laqgha tas-sotto kumitat.



6.0 Rapporti minn Ufficjali tal-Kunsill

6.1 Is-Segretarju Ezekuttiv informa lill-Kunsill bl-iskeda proposta għall-hinijiet tal-ftuh/gheluq tal-ufficju tal-Kunsill kif ukoll tal-ikla tal-Kunsill fi zmien il-festi. Il-Kunsill approva. . Document Annex

7.0 Approvazzjoni ta' Hlas ta' Kontijiet Pendenti u Materji Finanzjarji

7.1 Is-Segretarju Ezekuttiv ipprezenta l-iskedi ta' pagamenti bir-referenza 98-05, li gew iccircolati minn qabel ma' l-avviz tal-laqgħa.

7.2 Is-Segretarju Ezekuttiv informa lill-Kunsill bir-rampa tal-konkos li hemm fuq in-naha ta' wara tal-Fosos ta' Sant'Anna u li x-xogħol kien ser jibda' l-ghada.

Nota: 19:06 Is-Sindku rega' attenda għal-laqgħa.

7.3 Wara mozzjoni mressqa mill-Kunsillier Vincent Borg u ssekondat mill-Kunsillier Edward Torpiano, ittiehed vot favur l-approvazzjoni tal-hlasijiet ta' kontijiet pendenti indikati bhala cekk nru 12388 sa 12435, bir-rizultat:

Favur: 5 (VB, ET, DSH, NH, MP)

Kontra : 0

Astensjonijiet: 0

7.4 Il-Vici Sindku Matthew Paris informa li hu kien ser jastjeni mill-pagamenti dovuti lil JF Security, Aurelia Enforcement Ltd. u Jobbers minhabba kunflitt t'interess.

7.5 Għaldaqstant, l-iskeda ta' pagamenti sabiex jigu approvati l-hlasijiet għaddiet u giet iffirmata mis-Sindku, minn zewg kunsillieri u mis-Segretarju Ezekuttiv.

8.0 Mozzjonijiet / Rakkomandazzjonijiet

8.1 Ma kien hemm l-ebda mozzjonijiet / rakkomandazzjonijiet.

9.0 Rapport Finanzjarju tat-Tielet Kwart

9.1 Is-Segretarju Ezekuttiv ipprezenta r-rapport finanzjarju tat-tielet kwart.

9.2 Huwa spjega kif is-sitwazzjoni finanzjarja tal-Kunsill kienet qed titjeb u li l-Kunsill kien qed jikkontrolla d-deficit.

9.3 Wara mozzjoni mressqa mill-Kunsillier Edward Torpiano u ssekondat mill-Vici Sindku Matthew Paris, ittiehed vot favur l-approvazzjoni tar-Rapport Finanzjarju tat-Tielet Kwart, bir-rizultat kien:

Favur: 5 (ET, MP, NH, DSH, VB)

Kontra: 0

Astensjonijiet: 0

10.0 Fanali Ornamentali fi Pjazza San Publu

10.1 Is-Sindku Nigel Holland fetah il-materja billi saqsa jekk il-Kunsill kienx ircieva twegiba. Is-Segretarju Ezekuttiv wiegeb li s'issa ma kien ircieva l-ebda twegiba rigward dan.

10.2 Is-Sindku ppropona li l-Kunsill jaghti skadenza ta' hmistax-il gurnata. Il-Kunsill ma sabx oggezzjoni.

10.3 Is-Sindku qal li din il-materja kienet anke tressqet minn xi residenti matul l-Assemblea Generali Furjaniza u ghalhekk il-Kunsill kellu d-dmir li jiehu kull azzjoni possibli biex din il-problema tissolva malajr kemm jista' jkun.

11.0 Attivita' tal-Milied mad-Dar ta' l-Anzjani

11.1 Is-Sindku Nigel Holland talab lill-Kunsillier Vincent Borg sabiex jiftah il-materja.

11.2 Il-Kunsillier Vincent Borg qal li kien tkellem mad-Dar tal-Anzjani sabiex bhas-soltu il-Kunsill jtella attivita zghira lill-anzjani.

11.3 Il-Vici Sindku Matthew Paris issuggerixxa li l-Kunsill jistieden ukoll lill-Floriana Senior Citizens ghal din l-attivita', liema suggeriment ma giex milqugh.

12.0 Progett Taht il-forka

12.1 Is-Sindku Nigel Holland qal li xi ftit tal-jiem ilu l-Kunsill kien gie mitlub jaqla' l-bankijiet u l-fanali li hemm Taht il-Forka.

12.2 Huwa qal li kien talab lis-Segretarju Ezekuttiv jinforma li l-Kunsill kien ser jirrifjuta li jiehu azzjoni qabel ma tinzamm il-laqgħa l kella issir mal-perit tal-kuntratturi li ser jagħmlu x-xogħolijiet għall-Forzi Armati ta' Malta . Huwa qal li l-laqgħa kienet inzammet dakinhara u matulha kien jidher li kien hemm preokkupazzjoni dwar il-fatt li l-moll kien ipprogettat li jibqa' hierieg sal-parti li jikkrejaw ruhhom fiha n-nies.

12.3 Is-Sindku ppropona li l-Kunsill jikteb lill-Ministru Manuel Mallia u jirringrazzjah tal-laqgħa filwaqt li jitolbu assigurazzjoni li parti tal-moll kien ser jibqa accessibbli għan nies u mhux ser itellef. Il-Kunsill qabel.

12.4 Il-Kunsillier Vincent Borg issuggerixxa li tintalab ukoll laqgħa mal-Ministru. Il-Kunsill qabel.

Nota: 19:18 Il-Kunsillier Edward Torpiano talab li jkun skuzat.

13.0 Hrug tal-iskart domestiku

13.1 Is-Sindku Nigel Holland fetah id-diskussjoni billi qal li matul laqgħat precedenti kienu diga gew diskussi xi alternattivi għal dawk ir-residenti li joqogħdu fi blokkijiet ta appartamenti li għandhom it-twieqi tagħhom fil-baxx u li għalhekk ir-riħa tal-boroz tal-iskart tista' tkun t'inkonvenjent għalihom għax ir-residenti l-oħra tal-blokk iridu jitfaw l-iskart tagħhom that dawn it-twieqi bilfors

13.2 Is-Sindku Nigel Holland kompla billi qal li rrizulta li fiz-zona ta' Balzunetta hemm l-istess problema fejn hafna residenti jixtiequ li johorgu l-iskart quddiem il-bieb izda dan qed ikun inkonvenjent ghal haddiehor.

13.3 Il-Kunsillier Vincent Borg qal li hu kien diga ressaq talba biex il-Kunsill jaghmel eccezzjoni ghal dan il-kaz u jaghti koncessjoni l l-boroz jinhargu fil-kantuniera minflok quddiem il-bibien.

13.4 Il-Kunsillier Vincent Borg fakkar fil-binja l-gdida li hemm u qal li meta dawn il-proprjetajiet jimtlew, kienet ser tinholoq problema ikbar.

13.5 Is-Sindku Nigel Holland ippropona li din il-materja tigi diskussa matul il-laqgħa tas-sottokomitāt tal-Ambjent u l-Indafa.

13.6 Is-Sindku ppropona wkoll li l-Kunsill johrog politika ta' x'jista' jgri f'sitwazzjonijiet bħal dawn u talab lill-kunsillieri sabiex jabsbu f'alternattivi bħalma huma *designated zones*, ecc biex tkun tista' tinstab soluzzjoni.

14.0 Gibjun ta Hdejn l-Agħa

14.1 Is-Sindku Nigel Holland fetah id-diskussjoni billi qal li kien hemm bzonn li l-Kunsill jiehu decizjoni finali fuq dan il-gibjun.

14.2 Il-Kunsillier Vincent Borg qal li kien hemm zewg problemi: il-katusa jidher li kienet mizduda kif ukoll li ma kienx hemm certezza li l-gibjun ma kellu l-ebda leakage.

14.3 Il-Kunsillier Vincent Borg issuggerixxa li l-Kunsill jibda billi jiftah il-kanna li hemm mizduda u wara jara jekk dan il-gibjun jibbattalx ladarba jkun imtela' bl-ilma.

14.4 Is-Sindku Nigel Holland qal li kien hemm bzonn li l-Kunsill jimpjega lil xi hadd sabiex jivverifika l-funzjonalita' tal-gibjun, billi jinzel fih u jara jekk hux qed jintilef ilma.

Nota: 19:25 Il-Kunsillier Edward Torpiano rega' attenda għal-laqgħa.

14.5 Il-Kunsilliera Davina Sammut Hili ssuggeriet li l-Kunsill iqabbaq lil xi hadd sabiex jinzel fil-gibjun u jiccekkja x'kien hemm bzonn li jsir.

14.6 Is-Sindku Nigel Holland għamel riferenza għas-sistema tal-irrigazzjoni u qal li ma kienx jaf li din kienet ilha zmien twil ma tithaddem. Huwa qal li ma kienx jagħmel sens li l-Kunsill investa daqshekk flus f'din is-sistema biex ma kinitx qed tintuza.

14.7 Is-Sindku issuggerixxa li l-Kunsill jinforma lill-ministeru b'din is-sitwazzjoni speċjalment ladarba l-Kunsill kien gie mitlub ricentement sabiex jipprovdi pjanta ta' fejn hemm gibjuni fil-lokalita'.

14.8 Il-Kunsill qabel li għandu jiehu hsieb iqabbaq lil xi hadd jinzel fil-gibjun u jara x'hemm bzonn isir.

15.0 Skema ta Parkegg Residenzjali

15.1 Is-Sindku fetah id-diskussjoni billi qal li ricentement kienet qed tinholoq konfuzjoni fejn jidhlu

kazijiet partikolari relatati mal-iskema ta' parkegg residenzjali.

15.2 Is-Sindku kompla billi qal li xtaq li jkun hemm gabra tad-decizjonijiet kollha li l-Kunsill ha rigward din l-iskema sabiex tiffacilita d-decizjonijiet u tkun tista' tkun accessibli facilment.

15.3 Is-Segretarju Ezekuttiv wiegeb li hu kien diga beda jahdem fuq gabra ta' dawn id-decizjonijiet izda din il-materja kienet twila wisq biex tigi diskussa kollha waqt il-laqgħa u għalhekk ihoss li jkun ahjar jekk jigi ccirkolat lill-kunsillieri kollha sabiex jingħata daqqa t'ghajn u jsir workshop sabiex jigu proposti xi tibdiliet jew suggerimenti. Il-Kunsill qabel li d-dokument għandu jigi ccirkolat.

15.4 Is-Sindku qal li matul iz-zmien kienu ttiehdu decizjonijiet li setghu ikunu kontradditorji jew mhux cari u għalhekk ma jkunx hemm qbil fuq kif wiehed irid jipprocedi.

16.0 Latrina Pubblici ta Hdejn Bieb il-Bombi

16.1 Is-Sindku fetah il-materja billi rrefera għal-laqgħa li nżammiet ricentement fejn il-Kunsill kien gie mgharraf li l-Cleansing Department kien lest li jiehdu r-responsabbiltà tal-latrina ta' hdejn Bieb il-Bombi f'idejha.

16.2 Is-Sindku qal li dan id-dipartiment kien talab lill-Kunsill sabiex jipprovdilu l-materjal biex din tigi rrangata mill-haddiema tad-dipartiment.

16.3 Is-Sindku qal li minkejja dan it-titolu legali ser jibqa' tal-Kunsill. Il-Kunsill ma sabx oggezzjoni.

16.4 Is-Sindku tkellem ukoll rigward il-latrina tal-klabb tal-bocci u qal li din il-materja kienet qamet ukoll matul il-laqgħa msemmija. Huwa qal li kien gie deciz li din ma tergax tinfetħ minhabba li ma kinietx fi stat tajjeb.

16.5 Is-Sindku qal li kienu gew diskussi wkoll is-subways fejn il-Kunsill kien gie nformat li l-haddiema jigu jnaddfu tliet darbiet f'gimgha. Minkejja dan id-dipartiment kien qabel li kien hemm bzonn isir xi xogħol iehor ta manutenzjoni li jrid isir.

16.6 Is-Sindku Nigel Holland kompla billi qal li jhoss li kien qed isir xogħol innovativ għall-pajjiz mill-Cleansing Department fejn anke twaħhlu xi bins f'postijiet fil-Floriana u qed isir tindif sew tal-istess bins anke min naha ta' barra tagħhom..

16.7 Il-Kunsillier Vincent Borg issuggerixxa li jitwawhal bin quddiem is-subway fejn ikun hemm in-nies jistennew tal-linja u dan biex wiehed ikun jista' jarmi l-hmieg tiegħu gol-bin minflok mal-art.

16.8 Is-Segretarju Ezekuttiv informa lill-Kunsill li s-Sur Mario Barbara mill-istess dipartiment kien talbu sabiex jikkuntatjah f'Jannar biex ikunu jistghu isiru d-diskussjonijiet.

17.0 Kawza Legali DJS Trading Ltd

17.1 Is-Sindku Nigel Holland informa lill-Kunsill bl-ahhar żviluppi relatati ma' dan il-kaz.

17.2 Il-Vici Sindku Matthew Paris informa lill-Kunsill li kien informat li l-Pulizija ma kienux ser jipprocedu kriminalment ladarba jhossu li l-kaz ma kienx wiehed kriminali izda wiehed civili.

17.3 Il-Vici Sindku ssuggerixxa li l-Kunsill jitlob lill-Avukat tiegħu sabiex jittellem mal-Avukat ta'

DJS Trading Ltd. sabiex jintlahaq ftehim. Huwa kompla billi qal li jekk ma jintlahaqx ftehim allura l-Kunsill ghandu jiehu passi ulterjuri.

17.4 Is-Sindku Nigel Holland qal li l-Kunsill ghandu jipprocedi b'kull mod li jista' sabiex il-persuna /kumpanija kkoncernata trodd lura l-flus dovuti lill-Kunsill, jew tghaddi dawn il-flus direttament lill-P.BS.

18.0 Skema ta Attivitajiet Kulturali – Memo 27/2014

18.1 Is-Segretarju Ezekuttiv informa lill-Kunsill bl-iskema ta' attivitajiet kulturali u ressaq ghall-approvazzjoni l-formola li trid timtela'.

18.2 Is-Segretarju Ezekuttiv spjega kif kull kunsill seta' japplika ghal zewg attivita' u li ghaliha jista' jinghata sa massimu ta' €15,000 kull attivita'. Il-Kunsill qabel li ghandu jippropona l-Festival Nazzjonali tal-Loghob tan-Nar tal-Art Mekkanizzat u l-attivita' ta' Genna ta' Gonna.

18.3 Is-Sindku Nigel Holland talab li jiddikjara li r-raguni ghalfejn kien qed jivvota esklussivament favur dawn iz-zewg attivitajiet kienet minhabba l-fatt li ma setax jaghmle mod iehor ladarba l-Kunsill ma kienx approva li terga' ssir edizzjoni ohra ta-Celebrazzjonijiet Nazzjonali f'Lejliet l-Ewwel tas-Sena, u iddikjara ukoll li ghadu favur li din l-attivita' kellha ssir.

Nota: 19:45 Il-Kunsillier Edward Torpiano talab li jkun skuzat.

19.0 Traffiku u Parkegg

19.1 Is-Sindku informa lill-Kunsill bit-talba mressqa mill-Ambaxxatrici ghat-Turkija f'Malta sabiex il-Kunsill jikkunsidra li jaghti permessi lill-haddiema tal-Ambaxxata Torka. Is-Sindku kompla billi qal li kienu qed jitolbu erbgha spazji ghall-haddiema.

19.2 Wara li saret diskussjoni, il-Kunsill qabel b'mod unanimu li zomm mal-linji gwida ta Transport Malta, u ghaldaqstant ma jilqax it-talba taghhom u dan principalment minhabba l-problema kbira ta' parkegg li tezisti fil-lokalita' speċjalment ghar-residenti.


19.3 Il-Kunsillier Vincent Borg informa lill-Kunsill b'talba biex Triq San Publu ssir one way. Huwa kompla billi spjega l-hsibijiet relatati mat-tibdiliet li ggib maghha din id-decizjoni.

Nota: 19:55 Il-Kunsillier Edward Torpiano rega' attenda ghal-laggha.

19.4 Is-Sindku Nigel Holland qal li jkun ahjar kull meta jkun hemm ilment u suggeriment dwar traffiku li kieku l-Kunsill jitlob parir minghand espert tat-traffiku qabel ma jiehu din id-decizjoni. Il-Kunsillier Borg qal li l-ewwel irid ikun cert li l-Kunsill jaqbel fil-principju qabel ma jipprocedi billi jitlob parir minghand espert.

Nota: 19:58 Il-Vici Sindku Matthew Paris talab li jkun skuzat.

19.5 Is-Sindku Nigel Holland saqsa jekk jikkunsidrax li jhalli d-dhul u jaghlaq l-access ghall-hrug. Il-Kunsillier Borg qal li jekk dan isir, ser jikkawza iktar problemi ghall-vetturi li jkunu gejjin minn Triq

Sarria: Tpoq San Pabju u il-Ministru. 

Nota: 20.00 Il-Vici Sindku Matthew Paris rega' attenda ghal-laggha.

19.6 Is-Sindku Nigel Holland saqsa jekk kienux gew ikkonsultati r-residenti ta' din it-triq rigward din id-decizjoni. Il-Kunsillier Borg qal li kienu r-residenti ta' din it-triq stess li kienu ressuq din il-proposta.

19.7 Il-Kunsill qabel fil-principju mal-proposta.

19.8 Is-Sindku Nigel Holland ressaq korrispondenza minghand id-Dipartiment tal-Ezamijiet fejn talbu li jsir parkegg riservat ghad-dipartiment. Il-Kunsill ma qabilx ma' din it-talba ladarba l-linji gwida ta' Transport Malta ma kienux jippermettu li jsir parkegg riservat lil dan id-dipartiment.

20.0 Tournament tal-Football

20.1 Il-Kunsilliera Davina Sammut Hili ghamlet riferenza ghall-memo interna li kienet ressqet sabiex jittella' tournament tal-football b'rizq il-Malta Community Chest Fund.

20.2 Hija kompiet billi qalet li meta membru tas-sotto kumitat avvicina lil Floriana Nursery sabiex jiehdh sehem f'dan it-tournament, dawn kienu rrifjutaw li jippartecipaw u allegaw li l-kunsilliera kienet ivvotat kontra n-Nursery fuq Materji ohra.

20.3 Il-Kunsilliera Sammut Hili qalet li hi tixtieq ticcara l-punt li fil-kaz partikolari, li kien fuq dawra bil-funtrain waqt Genna ta Gonna, ma kienet ivvotat kontra l-Floriana Nursery izda sempliciment ressqet il-punt li li kellhom jippartecipaw it-tfal kollha u mhux dawh li jmorru n-nursery tal-football biss.

20.4 Il-Vici Sindku Matthew Paris qal li kienu gew mghoddija l-istess kummenti fuqu u qal li jixtieq jiccara li hu kien ressaq kumment li ghandhom jigu t-tfal kollha u mhux biss tan-nursery.

20.5 Il-Kunsilliera Davina Sammut Hili qalet li thoss li jekk wiehed ser jikkwota kif ikunu vvotaw il-kunsillieri, allura ghandu jkun car il-mod kif jigu kwotati..

20.6 Il-Kunsilliera Sammut Hili kompiet billi qalet li kienu saru wkoll diskussjonijiet mal-iSkola Primarja fejn kien gie deciz li ssir fun day nhar l-4 ta' Dicembru 2014. Hija qalet li membru tas-sottokumitat kien gab ukoll sponsor ghal din il-gurnata.

20.7 Il-Kunsilliera Sammut Hili qalet li t-tfal kollha kienu ser jinghataw midalji ghall-partecipazzjoni taghhom u li kull tifel/tifla kienu ser jintalbu €2 li jmorru ghall-Community Chest Fund.

20.8 Il-Kunsilliera Davina Sammut Hili qalet li l-Floriana Nursery ftit granet ware kienu regghu biddlu hsiebhom dwar punt (20.2) u nformaw li kienu ser jippartecipaw bl-Under 8s fit-tournament li ser isir fil-21 ta' Dicembru 2014.

20.9 Hija kompiet billi talbet l-approvazzjoni tal-Kunsill ghax-xiri ta' midalji ghal dan it-tournament. Il-Kunsill ma sabx oggezzjoni.



21.0 Bankini Balzunetta

21.1 Is-Sindku Nigel Holland fetah il-materja billi qal li wara hafna, il-Kunsill kien finalment gie moghti risposta rigward it-talba ghal-Kurduna tal-lava sewda. Infatti, is-Sindku qal li wara li kien ikkuntattja lill-Perit Mireille Fsadni mill-VFRP, din kienet sorpriza kif il-Kunsill kien ghadu ma giex informat li ma kienx hemm lava.

21.2 Il-Vici Sindku Matthew Paris qal li hu jinsab sorpriza minhabba li waqt laqgħa li kellu hu, kien ha l-impressjoni li kien hemm lava bizzzejjed biex isir ix-xogħol.

21.3 Is-Sindku qal li l-Perit Fsadni kienet informatu li ghalkemm hemm xi materjal ma kienx hemm bizzzejjed lava għax kellhom bzonn anke huma xi materjal minnu biex iraq q fejn ikun hemm bzonn fil-Belt.

21.4 Is-Sindku kompli billi qal li għalhekk qed jissuggerixxi li x-xogħol isir bil-kurduna tal-qawwi l-bajda f'lok bis-sewda. Il-Kunsill ma sabx oggezzjoni.

21.5 Il-Vici Sindku Matthew Paris issuggerixxa li l-Kunsill jittlob laqgħa mal-kuntrattur sabiex jigu diskussi xi punti qabel ma jibda' x-xogħol imsemmi.

21.6 Il-Vici Sindku Matthew Paris qal li jhoss li l-VFRP ma kienu qed jagħmlu xejn għid fil-konfront tal-lokalita' tagħna. Is-Sindku Nigel Holland qal li hu jinsab informat li hafna mill-progetti li jsiru mill-Gvern fil-Floriana isiru permezz tal-VFRP.

21.7 Il-Kunsilliera Davina Sammut Hili pproponiet li xi bankini jergħu jinhaslu minhabba li regħu thamgu.

21.8 Il-Kunsillier Vincent Borg qal li hemm bzonn li tinhasel il-bankina ta' Triq Antonio Agius.

21.9 Is-Sindku Nigel Holland talab li jigu elenkati l-bankini li għandhom bzonn dan ix-xogħol u talab li din il-lista titressaq għall-approvazzjoni tal-Kunsill sal-aħħar tal-gimgha sabiex tkun tista' tigi stmata is-somma relatata.

22.0 Arblu tal-bandiera fi Triq Sant'Anna

22.1 Is-Sindku Nigel Holland fetah id-diskussjoni billi qal li kien talab kummenti u suggerimenti mingħand in-nies rigward it-twaħħil ta' arblu fi Triq Sant'Anna. Huwa qal li hafna ssuggerew li dan l-arblu jitwaħħal fi Pjazza Sant'Anna.

22.2 Is-Segretarju Ezekuttiv għied l-attenzjoni tal-Kunsill għall-fatt li l-arblu jrid jitwaħħal f'post li jkun faċli sabiex wiehed ikun jista' jnizzel u jtellja l-bandiera mingħajr periklu.

22.3 Is-Sindku qal li hu għandu jivverifika mal-Kunsill tal-Belt Valletta dwar kif jahdmu biex itellghu u jnizzlu il-bnadar.

Nota: 20:15 Il-Kunsillier Edward Torpiano talab li jkun skuzat.

23.0 Progetti Binja Vilhena u Binja Preziosi

23.1 Is-Sindku Nigel Holland qal li dak inhar kien mar għas-seduta tal-EPC u nforma li kienu rtiraw l-oggezzjoni għar-rampa li tagħti għall-polverista ta' hdejn Binja Vilhena u finalment ta l-approvazzjoni tiegħu b'xi kundizzjonijiet.




23.2 Is-Sindku issuggerixxa li l-Kunsill jinforma lill-Awtorita' tad-Djar li l-Kunsill kien ser ikun ghaddej bil-progett.

23.3 Is-Segretarju Ezekuttiv informa li s-sejha ghall-offerti ghal tisbieh fi Pjazzi Sir Luigi Preziosi kienet giet ippublikata dakinhar u ghalhekk talab lill-Kunsill sabiex jaghmel laqgħa nhar it-Tlieta 2 ta' Dicembru 2014 fl-4.30pm sabiex jinfethu s-sejhiet.

24.0 Aġġornament tal-laqgħa

24.1 Il-Kunsill qabel li l-laqgħa li jmiss għandha ssir nhar it-Tlieta 16 ta' Dicembru 2014 fil-5.30pm.

Il-laqgħa ntemmet fit-20.35.



Nigel Holland
Sindku



Svetlick J. Flores
Segretarju Ezekuttiv

	AM		PM			
Monday 22 December 2014			VL			
Tuesday 23 December 2014			Party/Lunch			
Wednesday 24 December 2014			Closed			
Thursday 25 December 2014	Public Holiday					
Friday 26 December 2014	Closed					
Saturday 27 December 2014			Closed			
Sunday 28 December 2014						
Monday 29 December 2014						
Tuesday 30 December 2014			Party/Lunch			
Wednesday 31 December 2014			Closed			
Thursday 01 January 2015	Public Holiday					
Friday 02 January 2015	Closed					
Saturday 03 January 2015			Closed			